

بەرەو ھەولير

رزگار شىخانى

گەردوگولئى بەيانىيە. تەمىكى زوو دەشت و دەرى داپوشىوھ. بالائى خۆر
ھىندە بەژنوبالائى گولەگەنمە، ھىشتان ھەناسەدانەوھ سىيە. دەتانىنم، بەناو
ئەم تەمەدا دەرۆن، وەك تارمايى دەتانىنم. ريگاوبان چۆل، دەشت ھەردە، بە
ئاسمانەوھش پۆلى ماسىخۆرە، وەك پەلەھەورى سىي بەسەرسەرتانەوھىە.
مالتان ھەمووى بەسەر پىشتى ھىستىرىكەوھىە. ھەولير ھەر ناوھ و سەفەرتان
بەرەو قەدەرە.

ژنەكە، بى ئاويئە، بى بۆيەى رەنگ دەنكە ھەنارى بۆ سەرليو، ھەر خەزىمىكى
زىپىن، ملوانكەى مەرجان و ميخەكى لە ملە.
پياوھەكە، كىسەيەك توتنى بۆندار و دارجگەرەيەكى نەخشىنى لەبەر پىشتە،
ويئەى سوارچاك،
ئەسپەكىوى و راوھىلنگى لەسەرە.

كە جگەرەى پىچراو دادەگىرسىتن و فووى بۆندار بەناو تەمدا دەكەن.
كە ملوانكەى ئەم بەسەر سىنەومەمكىيەوھ جۆللانى دەكەن،
بۆنىكى مەستكەر، وەك ھى بخوور تەمەكە دەگرئ.
- بمتوانىيا وەسفى بۆن و بەرام بكەم، بۆن و بەرامى تەمى ئەم ريگەوبانەم
ھەلدەبژارد.

دەتانىنم، لە ليوارى رووبارىكدا دانىشتوون، دواى پىشودان، چاخواردنەوھ و
باخەلىي كردن، دەپەرئەوھ.
دەتانىنم، خۆر لە لاجانگى چەپى تۆ و ھى راستى خەزىمدارى ئەو دەدا.
چا دەخۆنەوھ و تيشكى خەزىمەكە چاوى چەپت تەر دەكا.
ئەم، بە دوو پەنجە دەيسرئتەوھ، دەست لە ملت دەكا و بە ئاستەم پالت دەنى،
دەكەويئە سەرىشت و
رووبار خوڤەى دئ،
شەنەبايەك ھەلدەكاو چلەپۆپەى درەختەكان دەھەژئى.

بالنده كان هه‌لده‌فرن و سيبه‌رتان بو دهنينه‌وه.
هه‌ستره‌كەش ده‌پر‌مینی.
وا رووبار به‌ته‌نیشتان ده‌روا و ئیوه‌ش له‌ناو ژياندا ده‌ژین.
_ بمتوانیبا وه‌سفی ئه‌شق و سرووشت بکه‌م، ئه‌شقی ئیوه و سرووشتی ده‌م ئه‌م
رووباره‌م هه‌لده‌بژارد.

ده‌تانینم، زه‌رده‌ی ئیواره‌یه، وا خۆر له‌پشت قه‌لا خۆی ده‌شاریته‌وه و ئیوه‌ش
به‌ناو ئه‌م ده‌شته هه‌رده‌دا ده‌رۆن. له‌ دووره‌وه دارخورمایه‌ک ده‌بینن و
قه‌لایش:

له‌ تارمایی ژنیک ده‌چی، تارای سووری پۆشیی.
ژنیک، ره‌نگه‌ منداله‌کانی به‌ده‌ووریه‌وه دانیشتب‌ن و چیرۆکیان بو بگه‌رپه‌ته‌وه.
له‌ که‌شتیه‌کی زه‌رده‌ی ئاسۆی ده‌ریا ده‌چی، دوو سی چرای داگیرسای.
که‌شتیه‌ک، ره‌نگه‌ له‌ که‌شتیکی دوور گه‌رابه‌ته‌وه.
به‌ناو ئه‌م ده‌شته هه‌رده‌دا ده‌رۆن و هه‌ست به‌ نامۆی ده‌که‌ن.
_ ده‌بی ئه‌وه هه‌ولیر بی!
نه‌رمه‌ گریانی ناخ چاوتان ته‌ر ده‌کا. بای قه‌ده‌ر هه‌لیگرتوون و له‌م شاره‌ جوان
و گه‌وره‌یه‌دا، گۆرغه‌ریب ده‌بن.
_ بمتوانیبا وه‌سفی گریان بکه‌م، نه‌رمه‌ گریانی ناخی ئیوه‌م هه‌لده‌بژارد.